


జాతీయ రక్షణనిధికై తెలుగు సినిమా  
తారలు ప్రదర్శించిన నాటికతో యువ  
పరితలకు ఈ సంచికలో సమర్పిస్తున్నాం.

— ఎడిటర్.



ప్రదర్శనమున పాల్గొన్నవారు

- |                       |        |
|-----------------------|--------|
| శ్రీ జగయ్య            | జగ్గా  |
| శ్రీ గుమ్మడి          | తండ్రి |
| శ్రీమతి లక్ష్మీరాజ్యం | తల్లి  |
| కుమారి జమున           | మూసీ   |

నీపాప్రాంతం. తొందిలా సమీపంలో ఒక కుగ్రామం. చైనావాళ్లు మీదికొచ్చిపడుతున్నారనే వార్తలతో జనంలో ఉద్రేకం బయలుదేరింది. పౌరజనమంతా భాళిచేసి సురక్షిత స్థానాలకు వెళ్ళవలసిందిగా భారత సైనిక కార్యాలయం ఆదేశించింది.

ఆ వూళ్ళో ఒక ఇల్లు; చిన్న సంసారం. ఓ వైపున సులకమంచంమీద ముసలి తండ్రి కూచోని, దగ్గుతో బాధపడుతూంటాడు. మంచానికి కొంచెం ఇవతలగా తల్లి - హుక్కాలోకి ఆకులు నూరి - కూరుతూ వుంటుంది. మంచానికి వెనక్కి 'మూసీ' (కోడలు) నిలబడి - ముసలివాడి వీపుమీద వేన్నీళ్ళు కాపడం పెడుతూ ఉంటుంది.

క్షణం సేపయ్యాక - పంటంటిలో పోవల్సింది 'జగ్గా' ప్రవేశిస్తాడు ఆ ముసలి దంపతులకత నొక్కడే కొడుకు - బయటికి వెళ్ళడంకోసం దుస్తులూ, పరికరాలూ సర్దుకుంటూంటాడు. కాస్తేపు ఎవ్వరూ మాట్లాడరు. దూరంగా ఒకటి రెండు గొట్టెల అడవులు వినిపిస్తాయి.]

జగ్గా : బాబా ! ఇప్పటికైనా నా మాట వినరా ?

తండ్రి : ఏమిటా నువ్వ నేది ? అది జరగనిపని.

తల్లి : జగ్గా ! ఇన్నేళ్ళనుంచీ లేనిభయం - ఇప్పుడే మొచ్చిందిరా ? ఎక్కడో

ముక్కూ, మొహం తెలియని చోటి  
కెళ్ళమంటే ఎట్లారా ?

జ : అదికాదమ్మా ! చీనీవాళ్ళు కందిరీగ  
ల్లాగా కమ్ముకొస్తున్నారు. ఏ  
క్షణంలోవచ్చి పడతారో చెప్పలేం.  
వాళ్ళు మనుషులు కాదమ్మా ! రాక్ష  
సులు - మీ రందరూ ఇక్కడేవుంటే,  
ఏంముప్పు ముంచుకొస్తుందో ఎవరికి  
తెలుసు ?

తం : ఏమిటా ముంచుకొచ్చేది ? ఏ చీనీ  
వాళ్ళైతే మట్టుకు, మమ్ముల్నేం  
జేస్తారా ?

జ : అదికాదు బాబా ! వాళ్ళెంత కిరాత  
కులో మీకు తెలియదు నెత్తురు రుచి  
మరిగిన చిఱతపులుల్లాగా, మనుషుల  
ప్రాణాలతో చెలగాటమాడ్డం వాళ్ళకి  
సరదా ! అందుకే ముసలీ ముతకా,  
ఆడవాళ్ళు అందరూ మైదానాలకి  
పోయి తలదాచుకోటం మంచిదని,  
సర్కారువాళ్ళు కూడా చాటింపేశారు.  
మీరింత మొండిపట్టుపట్టి, ఇక్కడుండి  
చేసేదేమిటి చెప్పండి ?

(ఇంతలో మానీ వేన్నీళ్ళకుండ తీసుకుని  
లోపలి వెళ్తుంది.)

తం : జగ్గా ? అయితే మాకు పిరికిమందు  
పోస్తావట్రా ? ఎవడైనా ఎన్ని  
గుండెల్లో ఈ ఇంట్లో అడుగుపెడ  
తాడ్రా ? ఒరేయ్ ! వాంటికి ముసలి  
తనం వొచ్చినా, ఈ నరాల్లో ఇంకా  
సత్తువ చావలేదురా ! హూ, కొండ

జాతిలోపుట్టి, ఎవడో పచ్చమెకానికి  
భయపడి, పారిపోమ్మంటా  
వంట్రా ? ... (దగ్గు) ... ఇహ  
మాట్లాడక. మాకేం ఫరవాలేదులే ?  
నువ్వెళ్ళిరా !

త : చూడు నాయనా ! ఉన్న ఊరూ,  
కన్న తల్లి అన్నారు. తాతముత్తాతల  
నాటినుంచీ - ఈ గడ్డమీద పుట్టాం,  
పెరిగాం. ఈ నాటికి పరాయాళ్ళకి  
పాలుమాలి, నమ్ముకున్ననేలకి. నీళ్లొ  
దులుకో మంటావా ? ... నీకు  
తెలియదు జగతా ! ఈ కొండలూ,  
ఈ వాగులూ, ఈ గాలీ, ఈ వెలు  
తురూ - ఇవేరా మన బతుకులు !  
ఈ పేగుముడి తెంచుకొని - ఎక్కడి  
కెళ్ళమంటావురా ? గుప్పెడుప్రాణాల  
కోసం - కోటిజన్మలబుణం - కూల  
దొయ్యమంటావా ?

(మానీ మెల్లగా ప్రవేశించి, ఉన్నితకలి  
తిప్పుతుంటుంది.)

జ : అమ్మా ! నేనుచెప్పేది మీకర్థం  
కావడంలేదు. నాకుమాత్రం పుట్టిన  
గడ్డమీద మమకారంలేదా ? దాన్ని  
కాపాడుకోడానికేగా, నేను బయలు  
దేరిందీ ? ఆ చీనీవాళ్ళని చిత్రవధ  
చేసి, దేశాన్నీ, గౌరవాన్నీ, నిల  
బెట్టుకోడానికేగా మేమంతా దండులో  
చేరుతున్నది ? మారక్తాన్ని ధార  
పోసినాసరే, ఆ దుర్మార్గులకి బుద్ధి  
చెప్పాలనేగా -

మూ (మధ్యలో అందుకుంది) ఏమండీ, మీరు బయటచేసేసని - మేము ఇంట్లో వుండి చేయకూడదా ?

జ (ఆశ్చర్యంతో) మూసీ : (దగ్గర కెళ్తాడు)

మూ అవును మమ్మల్నందర్నీ ఇల్లా, వాకీలీ విడిచిపెట్టి, ఎందుకు వెళ్ళమంటున్నారు ? మా ప్రాణాల్నీ, దేశాల్నీ మేముమాత్రం కాపాడుకోలేమా ?

జ కాదు మూసీ : మేమంతా యువకులం. అది మా కర్తవ్యం. మేం బ్రతికుండగా మీకే అపాయం రాకూడదు. అందుకే మిమ్మల్ని సురక్షితమైన చోటికి వెళ్ళమంటున్నాను.

మూ : పుట్టినచోటుకంటే రక్షణ వేరే ఎక్కడుంటుంది? కష్టమో, సుఖమో మీతోనే పంచుకుంటాం. చావో బ్రతుకో ఇక్కడే తేల్చుకుంటాం.

తం బాగా చెప్పావమ్మా !... ఒరేయ్ జగతా ! నువ్వెన్ని చెప్పినా మేం మాత్రం మా బొందిలో ప్రాణముండగా ఊరువిడిచి వెళ్ళేదిలేదు... ఇదుగో, మీకుర్రాళ్లందరూ దండులో చేరి దూరాన యుద్ధంచేస్తుంటే - మా ముసలీ, ముతకా ఇక్కడేవుండి - ఊరు కాపాడుకుంటారా ! తెలిసందా ?

త అవును నాయనా ! కష్టమొచ్చినప్పుడే కలిసినిలబడాలి.

మూ : ఏమండీ : ఈ దేశం - మనకి దేవుడిచ్చిన వరం ! ఇదే మనదేవళం ! ఇండులో అడుగుపెట్టే హక్కు బయటివాడికిలేదు. ఎవరైనా దీన్ని ఆప విశ్రం చెయ్యాలనుకుంటే - వాళ్ళని అడ్డుకునే హక్కు. బాధ్యతా మీకెంత ఉందో, మాకూ అంతే వుంది !... అయినరోజున అనుభవించి, కానిరోజున కాలదన్నిపోతే దేవుడు మాత్రం క్షమిస్తాడా ? మమ్మల్ని గురించి మీరేం భయపడకండి... మీ ధర్మాన్ని మీరు నెరవేర్చండి.

జ : (అందరివంకా చూస్తాడు) సరే మీకే ఆపదా రాకూడదనే ఆదుర్దాతో ఇంతదూరం చెప్పానేగాని, మీరంతా ధైర్యంతో నిలబడితే - నాకుమాత్రం ఆనందంకాదా ? ... కాని మూసీ మీరు మాత్రం చాలా జాగ్రత్తగా ఉండాలి. ఆ కసాయి వాళ్ళు ఎప్పుడు ఏ మూలనుంచి విరుచుకు పడతారో చెప్పలేం.

తం : జగతా ! ఇట్లారా ! (జగ్తా తండ్రి దగ్గర కెళ్తాడు.)

జ : ఏం బాబా !

తం : ఇప్పుడు మీరంతా ఎటువైపు కెళ్తున్నారా ?

జ : తూర్పు మూలగా పది మైళ్ళ దూరంలో చీనీవాళ్ళు మజిలీచేశారట బాబా ! మేమంతా రహస్యంగా

అక్కడికెళ్ళి - వాళ్ళను మట్టు పెడతాం. మనకు ప్రవాళ్ళమందరం యాభైమందిదాకా ఉన్నాం. ఈ జట్టుకి నేనే సరదార్ని బాబా :

తం. భేష్ : (మెల్లగా లేచి నిలబడి, కొడుకు రెండు బుజాలూ పట్టుకుంటాడు) జగతా ! మనం కొండ జాతివాళ్ళం. ఎవరికీ, ఎన్నడూ ఏ అసకారంచేసి ఎరగం. అలాంటి మన గుండెల్లో చీనీ వాళ్ళు అన్యాయంగా చిచ్చుపెట్టటాని కొచ్చారు. వాళ్ళమీద బాగా కసి తీర్చుకో : కొండ జాతి వీరు డివనిపించుకో :... (మెల్లగా తన తలగడక్రింద ఉన్న కత్తి తీస్తాడు.) ఇదిగో ! ఇది నా తండ్రి నాకిచ్చిపోయాడు. ఇవే నేను నీకిస్తున్నాను. (కత్తి ఇస్తాడు) నువ్వెక్కడున్నా. ఇది తల్లిలాగా విన్ను కాపాడుతుంది :

[జగ్గా కత్తి తీసి చాథ్లో చోపుకుంటాడు. ఉండ్రెవంక తేరిపా చూస్తాడు.]

జ : బాబా ! (అని తండ్రిని చావరించుకుంటాడు. ముసలివాడికి ఉద్రేకంలో దగ్గుతెర వస్తుంది.)

[ఈలోపుగా తల్లి వంటింట్లోకి వెళ్ళిపోయింది. మూసిమాత్రం ఓరగా నిలబడివుంది.]

జ : మూసీ ! (అంటూ దగ్గరకొస్తాడు)

మూ : (అతని గుండెల్లో తలదాచుకుంటుంది : ఊళ్ళు చెమ్మగిలతాయి.)

జ : మూసీ ! అమ్మనీ, బాబానీ

జాగర్తగా చూసుకో ! నీదే బాధ్యత (మూసీ మాట్లాడడు. ఆమెను లేవదీసి) మూసీ : ఇంత సేపూ నాకు చైర్యం చెప్పి. నువ్వు దిగులు పెడతావేం ?

మూ (లేతగానవ్వి) దిగులుకాదండీ మీ మసలులో దీవెనలండుకుంటున్నాను

జ : (బుగ్గలునొక్కి) పిచ్చి ! (తనమీద వున్న రుమాలుతీసి, మూసీ మెళ్ళో ముడివేస్తాడు) మనిద్దరి మధ్య ఎద తెగని బంధం కిది గుర్తు :

మూ : (ఆనందంగా కళ్ళు మూసుకుని) మీ మూసీ ఎప్పుడూ మీతోనే ఉంటుంది ఎన్ని జన్మలకై నా మీలోనే ఉంటుంది : (కాళ్ళకు నమస్కరిస్తుంది) (జగ్గా ఆమెను లేవనెత్తుతుండగా, తల్లి చేతిలో ఒకచిన్నమాటతో తిరిగివస్తుంది.)

జ . అమ్మా : (అని తల్లి దగ్గర కొస్తాడు) త . బాబూ ! ఇంద : (మాట అందిస్తుంది.)

జ : ఏమిటమ్మా యిది ?

త : దారిలో ఆకలై తే తింటానికీ నాలుగు లాబైలూ, దుంపలూ మాటకట్టలే

జ . (నవ్వి) ఏంటమ్మా నీపిచ్చి ! యుద్ధాని కెళ్లేవాళ్ళకు ఒక్కపూట తిండి మూట గట్టియిస్తే - అయిపోతుందామ్మా ?

త . ఇప్పుడట్లాగే అంటావులే నాయనా నీ కడుపునా ఒకకాయకాస్తే - అప్పుడు తెలుస్తుంది. (జగ్గా, మూసీ ఒక

రొకరు చూసుకుంటారు మూసీ సిగ్గు పడుతుంది

జ వెళ్ళొస్తానమ్మా

త మంచిది నాయనా కులాసాగా తిరిగిరా ।



(జగ్గా తల్లికాళ్ళకు నమస్కారంచేసి రెండడుగులు ముందుకువేస్తాడు)

త : (కొడుకుని ఆపుతూ) జగ్గా :

జ : ఏమూ :

త : (తనమెళ్ళోకిన్న పెద్దపూసలదండ తీసి కొడుకుమెళ్ళో తగిలిస్తుంది.)  
నిదబ్లోనై నాసరే - ఇది మెళ్ళోనుంచి తియ్యబోకు బాబూ :

జ : ఆలాగేనమ్మా : మూసీ - వస్తా బాబా :

(జగ్గా బయటికి వెళ్తుండగా, ముగ్గురూ మెల్లగా ముందుకుసాగి . ఆవైపే చూస్తుంటారు.)

\* \* \*

(అదేవోటు. ముసలివాడు మంచంమీద కూచుని రొట్టెలు తింటూంటాడు. మూసీ వ్రక్కనే నిర్వాని ఉంటుంది. బయట తలుపులువేసి ఉన్నాయి.)

మూసీ : బాబా ! బయటెక్కడా మనిషి ఆలికిడి వినపడటంలేదు. ఉత్తరపు వేపునుంచి చీనీవాళ్ళు పొలిమేరదాటి వాచ్చే శారంట బాబా : ఊళ్ళో ఎక్కడ వాళ్ళక్కడ తలుపులు బంద్ చేసుకున్నారు.

తం : ఫరవాలేదులే ఆమ్మా ! వాళ్ళవచ్చి మాత్రం ఇక్కడేం నిభాయింతుకుంటారు ?

మూ : ఏమో బాబా : తూర్పుకోసల కెళ్ళిన మనవాళ్ళకబురూ తెలియలేదు!

తం : పిచ్చితల్లీ ! వాళ్ళకేవమ్మా : పిడుగుల్ని కూడా పిండి చేసుకొస్తారు !...అది సరేగాని - ఇండా

కెప్పుడో బయటకుపోయింది మీ అత్త ! ఇంకా రాలేదేం ?

మూ : నేనూ అందుకే ఎదురు చూస్తున్నాను బాబా : గొట్టెల్ని సర్దుకొస్తానని వెళ్ళింది. చాలాసేపయింది. ఈపాటి కొస్తుండాలి.

(అంటూ లోపలికి వెళ్ళబోతుండగా, బయట తలుపు కొట్టినదప్పుడు.)

మూ . (ఆగి) అదిగో అత్తయ్య వచ్చినట్టుంది.

(వెళ్ళి తలుపుతీస్తుంది. ఒక్కసారిగా మూసీ 'అ'ని కొయ్యబారిపోయింది. తుపాకి గురిపెట్టి ఒక చైనా నైనికుడు లోనికివచ్చి - వెంటనే తలుపు గడియవేశాడు. మూసీ భయంతో ఒక్కొక్క అడుగే వెనక్కువేసుకుంటూవచ్చి - మంచం ప్రక్కన ఆగిపోయింది.)

తం : (ఏమీతోచని కోపంతో) ఏయ్ ! ఎవరునువ్వు ? ఏంపని నీకిక్కడ ?

చై : ష... (మాట్లాడకూడదని సైగచేసి, తుపాకీ గురిపెట్టి - నాలుగుమూలలూ వెతుకుతాడు. వంటింటి గుమ్మందగ్గర క్షణంనిలబడి లోనికి తేరిపార చూస్తాడు. ఒకమూల జగతాజోళ్ళూ, లాగూ కనిపిస్తాయి. వాటివంకే చైనా వాడు పరీక్షగా చూస్తుంటాడు )

తం : ఏయ్ ! ఏమిటీ దొర్లన్యం ? (లేస్తాడు)

[చైనావాడు మాట్లాడడు.]

తం : మాట్లాడవేం ? (గద్దిస్తాడు)

చైనా : ష !... (దగ్గరకెళ్తాడు. జగగ

బట్టలవంకా ఆ త ని వం కా ఆర్థ  
యు క్తంగా చూస్తాడు )

తం ఏమిటి చొరబడిరావటం పో  
బయటికి :

[చైనావాడు మళ్ళీ 'షి' అంటూ ముసలివాడి  
బుజంపీద చెయ్యివేసి నొక్కుతాడు ఆశను  
కూరిబడతాడు ]

తం (కోపంతో) రేయ్ ! ఎవడను  
కున్నావురా నువ్వునడు బయటకి

చై (ఒక్క ఆదటున ముందరున్న  
రొట్టెల చూతుడు ఎగరకొట్టాడు)

ఖో మో షి : కహో - కహో -  
జివాన్ - జివాన్ లోగ్ - కహో :

తం ఆ ఇక్కడ ఇక్కడ కుర్రవా  
లైవరున్నాడు ? లేరే : ముసలివాళ్లం

మేమూ ఆ పిల్లాతప్ప ఇంకెవ్వరూ  
లేరు


చై రూటా : తుమ్ తుమారా  
బేటా - కహో ?

తం మా మా అబ్బాయాం లేదే  
లేడు, ఎవ్వరూ లేరు :

చై షి : కబిద్దార్ : ఏ-ఏ (బట్టలు  
చూచుస్తాడు) మాలుమ్ మాలుమ్  
గావ్ మేః జివాన్ ఏక్ సహీ హై  
కహోః , కహోః గయాం

తం ఏమో ఊళ్ళో సంగతులు నాకు  
తెలియవు తెలిసినా నీకు చెప్పాల్సిన  
అవసరంలేదు

చై ఏయ్ : నై బో లై : నై :  
తం చెప్పను



చై : బద్మాష్ ! (అని గట్టిగా లెంపకాయ  
కొడతాడు)

మూ : బాబా ! (అని అరుస్తుంది.)

తం : దుర్మార్గుడా ! ఎన్నిగుండెల్లా  
నీకు ? కాని దేశంనుంచి వచ్చి, మా  
గడ్డమీద కాలు బెట్టి - మా మీదే  
దౌర్జన్యం చేస్తావట్రా ? నీచుడా !  
నీవంటి తోడేళ్ళ బెదిరింపులకు  
లొంగిపోయేమటంకాదురా ఇది ?  
మీ తుపాకులకు జడిసిపోయి, మా  
దేశాన్నీ, మా భవిష్యత్తునీ మీపాదాల  
ముందు పరదాలుగా పరుస్తామను  
కున్నారట్రా ? అది జరగనివని.  
ఎన్నటికీ జరగనివని.

చైనా . ఆయ్ ! (తుపాకీ ఝళిపిస్తాడు.)

తం : ఏంచేస్తావురా పిరికిపండా ! దొంగ  
తనంగా ఇళ్ళల్లో జొరబడి - ఏపాప  
మెరుగని అమాయకుల్ని హింసించు  
చుకుతినే నువ్వు ఒక మనిషివేనా ?  
పైగా మాకుర్రవాళ్ళ ఆచోకీ నీకు  
చెప్పాలా : చెపితే ఏం జేస్తావురా ?  
వాళ్ళనికూడా వెన్ను పోటుపొడు  
స్తావాకిరా తకుడా ! అదిమాత్రం  
నీతరంకాదు - ఇదిగో చెప్తున్నాను  
విను. వాళ్ళకినికీ తెలుసుకోవటం  
మీవల్లకాదు. మీ చీనీ పిశాచాల్ని  
చిత్రవధ చెయ్యడానికే వాళ్ళంతా  
పొంచుకుని ఉన్నారు. మీ ఆహంకా  
రాన్నీ, ఆత్మాభిమానాన్నీ, కత్తి  
పోటుతో కప్పిపెట్టడానికే కంకణం

కట్టుకున్నారు. మీ అందరికీ చవు  
తప్పదురా ! చావుతప్పదు.

(ముసలివాడు ఉదేకంతో మంచువ్రక్కనే  
ఉన్న కర్రతీసి - బలంగా చైనావాణ్ణికొడతాడు  
చైనావాడు రెండుచేతుల్లో కర్రపట్టుకుని  
మెలకవేసి - ముసలివాణ్ణి తోసేస్తాడు. ముసలి  
వాడు మంచంమీద పడిపోతాడు. ఆవుకోలేని  
దగ్గు. మూసీ "బాబా" అని దగ్గరకు పరిగెత్తు  
తుంది. కాని చైనావాడు కర్కశంగా అవతిలికి  
తోసేస్తాడు. నావాడు చైమంచంమీదగద్ద  
తీసుకుని ముసలివాడిచేతులు వెనక్కి విరిచి  
కడతాడు.)

చై : బోల్...వోల్... కహాహై !  
భారత్ షాజ్ కహా ? ...బోల్

తం : (ఆయాసంతో) చెప్పను...చచ్చినా  
చెప్పను...

చై : నై : ... నై ? ... (తుపాకీ  
మడమవత్తి దొక్కలో ఒక్కపోటు  
పొడుస్తాడు.)

తం : ఆః ! (పెద్దమూలుగు - ప్రాణాలు  
కడబట్టిపోతాయి. నోటివెంట రక్తం  
చిమ్ముతుంది.)

మూ : బాబా ! (అని వెర్రిగా వెళ్ళి  
కావలింఛుకుంటుంది.)

చై : ఏయ్ ! ... బోల్... బోల్  
నైతో... మర్నా... దేఖా ? మై  
చీనీ... చీనీ... కబిద్ దార్ !

తం : (ఆవేశంతో) నా...నా ప్రాణాలు  
పోయినా ఫరవాలేదు. కాని... నా  
బిడ్డలకీ... నాదేశానికీ మాత్రం  
ద్రోహం చెయ్యలేను...

చై : (కోపంతో) క్యా? (మళ్ళీ తుపాకీతో పొడుస్తాడు.)

(మూసీ ఈ సరకం చూడలేకపోతుంది పరిగెత్తి వాణ్ణి ఆపుతుంది.)

మూ : సిపయ్యా!... ఎందుకాయన్నలా హింసిస్తావు?... మనుషుల ప్రాణాలు తియ్యడమే నీకు సరదా అయితే, నన్ను చంపు... నన్ను చంపు!

చై : అచ్చా! తూ... బోలేగా? తూ బోలేగా?

మూ : ఆ ఎక్కడున్నారో చెప్పాలా?... నాకంఠలో ప్రాణంవుండగా అది జరగదు - జరగదు.

చై . క్యా?

మూ : సిపయ్యా! నిన్ను రక్షించమని కోరడంలేదు. నీదయా దాక్షిణ్యాలు మా కక్కరలేదు... కాని... కాని... అలా ముసలివాణ్ణి పట్టుకుని సరక యాతన పెట్టడం మనుషులు చేసేసని కాదు.

చై . చూ... బోల్... బోల్ నేనే... తుంకోఛోడేగా... ఈనాంమిలేగా!... నైతో మరేగా...

మూ : ఛీ! నీ బెదిరింపులకు లొంగి ప్రాణాలకు భయపడి మంగళ సూత్రాన్ని మసిచేసుకోవంటావా? కన్నవాళ్ళకీ, కట్టుకున్నవాళ్ళకీ దూరమై, కళ్ళల్లో ప్రాణాలు నిలుపుకొని, దేశంకోసం తెగించి పోరాడే కర్మవీరుల్ని నీకు పట్టవ్వవంటావా?

చలిలో ఆకలితో సగమైపోయి, అహోరాత్రాలూ అగ్ని తపస్సు చేస్తున్న త్యాగమూర్తుల్ని మీకు బలిచెయ్యవంటావా? ... మీలాగా మాజాతి నీతిమాలిందనుకున్నావా?

చై : చువ్ రహో! (ఒక్కతో పుతోస్తాడు. క్రుంగిపోతున్న ముసలి వాణ్ణి గట్టిగా కదిలిస్తాడు.) ఏయ్ బుధా!

మూ : ఆగు (కోపంతో) నువ్వు పశువ్యూ! పితాచానివి! నీ అగడాన్ని అపలే మనుకుంటున్నావా? జాగ్రత్త! ఇంకొక్కసారి చేయి పైకెత్తావా, నీ ప్రాణాలు నీకు దక్కవు!

(చైనావాడు ఒప్పుచెట్టింది చూస్తాడు. ఉన్నట్టుండి వికటంగా నవ్వుతాడు.)

మూ : ఏమిటానవ్వు? నీతీ, నిజాయితీలేని నీ పౌరుషానికి సిగ్గుపడక - నవ్వుతావెందుకు?

చై . (వికారంగా) అచ్చా.. తూ అచ్చా.. ఔరత్ అచ్చా!... హ్లా హ్లా హ్లా హ్లా! (మూసీ చెయ్యిబట్టి లాగుతాడు. మూసీ పెనగులాడుతుంది. కొద్ది క్షణాల్లో - బంపం తంగా చెయ్యి విడిపించుకుంటుంది.)

మూ : (ఉగ్రురాలై) ఛీ! చండాలుడా! నేను దిక్కులేని దాన్ననుకున్నావేమో! నీ పశుబలానికి అయుధబలం అండనుకున్నావేమో! పొరపాటు - అడదాని ఒంటిమీద చెయ్యి వేసి బ్రతికిపోలేవురా నీచుడా! అడదాని

కన్యాయం జరిగితే, అడది ఆగ్రహాస్తే-ఆ అగ్నిశిఖలో నువ్వేకాదు, నీ జాతి, నీ దేశంకూడా ఇంధనమై, సర్వనాశనమై పోతారు...జాగ్రత్త !

చై : హాహాహాహా ? (వికటాట్ట హాసం చేస్తూ మళ్ళీ ఆమెను పట్టుకుంటాడు. విడిపించుకోడానికి మూసీ శతవిదాల ప్రయత్నిస్తుంది. చెయ్యి గట్టిగా కొరుకుతుంది. గోళ్ళతో గీరుతుంది. చైనావాడు పట్టువదలడు. బలంగా మొహంమీద కొడతాడు. మూసికి కళ్ళు తిరుగుతాయి. నీరసపడిన మూసీని-చైనావాడు లోనికిలాక్కెడుతుంటాడు. మూసీ బలహీనంగా వెనగులాడుతూనే ఉంటుంది. "బాబా" "బాబా" అని ఆక్రోశిస్తుంది. దాదాపు స్పృహ లేని స్థితిలోవున్న ముసలివాడి పిలుపుకి ఉలిక్కిపడి లేస్తాడు- అర్థంచేసుకుంటాడు. లేని బలాన్నంతా కూడగట్టుకుని ఉద్రేకంతో ఉరుకుతాడు.)

తం : ఒరేయ్-పాపీ ! తుచ్చుడా ! రేయ్ !

[నాచుగడుగులు వేసేసరికి తూలిపడిపోతాడు. వెనక్కి విరిచికట్టిన చేతులు విడిపించుకోటానికి విఫల ప్రయత్నాలుచేస్తాడు. ఇంతలో లోపల్నుంచి భయంకరమైన కేకవినిపిస్తుంది]

తం : (అదిరిపడతాడు) మూసీ ! మూసీ ! తల్లీ మూసీ !

[ఉద్రేకం ఉప్పొంగేసరికి-ఒక్కసారిగా అతనికి దగ్గు ముంచుకొస్తుంది, నోటి వెంట

నెత్తురు ధారపడుతుంది. కాళ్లు తేలిపోతాయి. భయాందోళనలతో వెనక్కి వెనక్కి తగ్గినడుస్తూ-అఖరిసారిగా "మూసీ" అని కలవరించి పడిపోతాడు - శాశ్వతంగా కళ్లు మూస్తాడు.]

[రెండు క్షణాలతర్వాత బయటనుంచి తల్లి ప్రవేశిస్తుంది. మంచంమీద పడిపోయిన భర్తనుచూసి గతుక్కుమంటుంది.]

త : అయ్యో ! అయ్యో ! ఏమండీ ! ఏమండీ ! ఏమిటిది ?... (దగ్గరకెళ్ళి పట్టుకుంటుంది. చేతికట్లు విప్పుతుంది-) ఆ (భగవంతుడా ! ఇంతలోనే ఇంత అన్యాయం జేశావా?... నేనెవరికేం పాపం జేశానని, నాకీ చిచ్చుపెట్టావు తండ్రీ ? (కుమిలి కుమిలి ఏడుస్తుంది) ... మూసీ ... మూసీ...?

(చైనావాడు లోపల్నుంచి ఒకకొట్టె విరుచుకుతింటూ మెల్లగా వస్తాడు. వాడి బూట్ల కప్పడికి - తల్లి తలెత్తిచూస్తుంది. నిర్ఘాంతపోతుంది. చైనావాడు తాపీగా - ఒకపీటలాక్కుని కూచుంటాడు. తల్లి దుఃఖమంతా కోపంగా మాచుతుంది.)

త : ఆ !... చీనీ సీపాయి... నువ్వా !... నువ్వు... నువ్వు... లోపలికెలా వచ్చావ్ ? నీకెవరిచ్చారీ అధికారం ? నువ్వు ... ( ఒకసారి ముసలివాడి శవానికేసి చూస్తుంది, అకస్మాత్తుగా అర్థమైంది.) నీ పనా ఇది ?... నువ్వు చేసిన దురాగతమా ? ... పాపకర్మడా ... శుక్కులాగా ఇంట్లోకొచ్చి, కరిచి

చంపుతావా? ఒంటరిగాళ్ళను చేసి,  
పొట్టన పెట్టుకుంటావా?

(చైనావాడు నిర్లక్ష్యంగా నవ్వుతాడు.)

చీ... మగాడిలాగా ఎదురుపడి పడు  
చాళ్ళతో పోట్లాడలేక - ఏ తోడూలేని  
ముసలివాళ్ళమీద నీ కసి తీర్చు  
కుంటావా? పల్లెత్తు అపకారం  
చెయ్యనివాళ్ళని చంపి పచ్చినెత్తురు  
తాగుతావా? ... కిరాతకుడా? రక్తా  
నికి రక్తమే బదులు... నీనెత్తురు  
కళ్ళ జూస్తాను.

(వెళ్లి ఆవేశంతో చైనావాడి మీదకుదూకి  
వాడి మొలలో ఉన్న కత్తిలాక్కుని పొడవ  
బోతుంది. చీనావాడు ఆమె చెయ్యివీరిచి -  
కిందకు తోస్తాడు. ఆమె పడిలేస్తుంది.)

త : పాపిష్టి! చండాలుడా (అని కత్తి  
చీనావాడిమీదకు విసరబోతుంది.  
అతడు ఛటాయన రివాల్యూరీని  
కాలుస్తాడు. ఆమె పెద్దకేకవేసి -  
వచ్చిపడిపోతుంది;

అదేసమయానికివంటింటిగుమ్మం  
దగ్గర మూసీ ప్రత్యక్షమౌతుంది.  
జుట్టంతా చెదిరిపోయి మనిషి భయం  
కరంగా ఉంటుంది. తలమీద దెబ్బ  
తగిలి - నొసటిమీదికి నెత్తురుకారు  
తుంటుంది. ఆదృశ్యాన్ని చూసిన  
మూసీ కోపంతో వణకిపోతుంది.

పరుగెత్తుకెళ్ళి - చేతిలో వున్న  
కత్తితో చైనావాడివీపుమీద పొడు  
స్తుంది వాడుపెద్దగా అరిచిలేవబోయే  
లోపల - వెర్రి ఆవేశంతో - ఆ  
కత్తితో ఎన్నిపోట్లు పొడిచిందో  
లెక్కలేదు చైనావాడు కళ్ళుతేలవేసి -  
కిందకొరిగిపోతాడు.

మూసీ తల్లిదగ్గరకు పరిగెత్తు  
తుంది. "ఆత్మా" అని ఆక్రోశి  
స్తుంది - అంతానెత్తురు! ముసలివాణ్ణి  
చూస్తుంది. "బాబా" అని బావురు  
మంటుంది. కొంతసేపటికి ఏడుపుతో  
అలిసిపోతుంది. కళ్ళు ఎండిపోతాయి  
నిర్జీవప్రతిమలాగా భూస్యదృక్కులతో  
నాలుగడుగులు ముందుకు వేసింది.  
మెడలో జగతావేసిన రుమాలు చేతికి  
తగిలింది. మెల్లగా దానివంక  
చూసింది. ఒక్కసారిగా దుఃఖం  
పొంగి పైకొచ్చింది. ఆవుకోలేక  
వెనక్కి - పరిగెత్తి వంటింటి గుమ్మం  
మీద పడిపోయింది. ]

(రెండుక్షణాల నిశ్శబ్దం.)

[మెల్లగా తలుపు తెరుచుకుని  
జగ్గా ప్రవేశించాడు. కాలికి గుండు  
దెబ్బ తగిలి కుంటుతున్నాడు. చేతిలో  
జాతీయపతాక - బుజానికొకతుపాకీ.

మనిషి దస్సిపోయివున్నాడు. లోపలికి రాగానే తలుపులు మూసి ఒక్కనిట్టూర్పు విడిచాడు. చుట్టూ ఉన్న భయంకర వాతావరణం అతడు పరిశీలించనేలేదు.]

(మామూలు ధోరణిలో) అమ్మా నేను వచ్చేశాను అమ్మా. అక్కడ చీనీ పటాలాన్నంతటి చీనీ సఫా చేసేశాం. నేనొక్కణ్ణే అయిదుగురు చీనీవాళ్ళను చంపేశాను. ఇదిగో చూడు : ఈ తుపాకీ వాళ్ళదే : ... మన జెండాకూడా అక్కడ ఎగరేశాం! ... (నొప్పితో) అమ్మా! .. ఏం లేదమ్మా : చిన్నదెబ్బ తగిలింది. అంతే! అయితేనేం ... వాళ్ళల్లో ఒక్కణ్ణికూడా మిగల్పలేదు.

ఈ సంభాషణలో రెండోమూలకు నడిచివెళ్ళి తుపాకీ, జెండా అక్కడ పెడతాడు. అక్కడే వున్న చిన్నకర్రడితంగా తీసుకుంటాడు... తను మాట్లాడేమాటలు ఎవ్వరూ వినడంలేదని అతనికప్పుడు స్ఫురణకొస్తుంది.)

(అనుమానంగా) అమ్మా : ...

బాబా : ... (ఎవరూ మాట్లాడరు.)

(జగ్రాకుంటుంటూ తల్లిదగ్గరకు వెళ్తాడు. ఆమెను చెయ్యిపెట్టి "అమ్మా" అని కడుపు తాడు. తల్లిశవం ప్రక్కకొరిగి పోతుంది. జగ్రా కొయ్యబారి పోతాడు -)

జ. అమ్మా ! (అరిచాడు) ఏమిటమ్మా ఈ ఘోరం : (గబుక్కున వెళ్ళి తండ్రి మొహం మీద ముసుగు తీశాడు) బాబా !... ఇండుకేనా నేనెంతచెప్పినా వినకుండా ఇక్కడే

• వుండిపోయింది ? ఆనాడందరూ అంత ఆస్వాయంగా పంపించారే ! అదే ఆఖరి చూపేందామ్మా ? నన్ను ఒంటరివాణ్ణిచేసి వెళ్ళిపోయారామ్మా ?

(దూరంగాపడివున్న చైనావాడిశవం కనిపించింది.)

ఆ : ఈ కిరాతకులు ఇక్కడికొచ్చారా ? అనుకున్నంతా అయింది.. వీడి ఆత్మావారాలకి మీరు ఆహుతై పోయారా బాబా ! వాడి ప్రాణాల్ని బలిపెట్టడంకోసం - మీ రక్తాన్ని నైవేద్యం పెట్టారామ్మా ? (ఏడుస్తాడు) (తెప్పరిల్లుకొని) మూనీ... (అటూఇటూ చూశాడు.) మూనీ : మూనీ : ఈ దారుణమంతా చూసి నువ్వు భయపడిపోయావు గదూ ! నేను దగ్గరలేనని కుమిలిపోయావు గదూ ? ... ఫరవాలేదు మూనీ ? నేనొచ్చేశానుగా ! ఈ పైశాచికత్వానికి బదులు తీరుస్తాను (మూనీని పట్టుకుని తిప్పుకుంటాడు. మూనీ నిర్జీవంగా

పడిపోతుంది) మూసీ !...

అఖరికి నువ్వకూడా నాకు దక్కలేదా మూసీ ? జీవితంలో నాకేమీ మిగల్పలేదా మూసీ ?

అక్కడ శత్రువులందరినీ చంపానన్న సంతోషంతో, మీ అందరినీ కలుసుకుంటానన్న సంతృప్తితో ఇంటికొచ్చానే ! చివరి కిక్కడ నాకు చీకటీ, దుఃఖం దిగవిడిచి-మీరంతా దూరమైపోయారా ? ఇక నేను మాత్రం ఎందుకు బ్రతకాలి ? ఎవరి కోసం బ్రతకాలి ?

(నీళ్ళతో నిండిన అతని కళ్ళకి చైనావాడి శవం గోచరించింది.)

...లేదు...నేను బ్రతకాలి... బ్రతుకుతాను...నా దేశంకోసం నేను పుట్టినగడ్డకోసం బ్రతుకుతాను. ప్రతీ కారంకోసం బ్రతుకుతాను. మీలాగా అన్యాయానికి ఆ హుతై పోయిన అమాయకజీవుల ఆత్మశాంతికోసం బ్రతుకుతాను (కుంటుకుంటూ వెళ్ళి

తన జండా, తుపాకీ తీసుకుంటాడు) నా జీవితాన్ని చీకటికూపంగా మార్చిన ఈ పాపాత్ముల ప్రాణనాయువులతో రక్తజ్యోతులు వెలిగిస్తాను ! పాలనురుగువంటి ఈ పవిత్రభూమిపై మానవరక్తం మడుగులు కట్టించే ఈ రాక్షసులకు మంచుగోరీలు కడతాను - తల్లల కడుపుల్లో భార్యల బ్రతుకుల్లో, ఆరిపోని కారు చిచ్చు రగిల్చిన ఈ కిరాతకుల పచ్చి నెత్తుళ్ళతో నా దేశంలో గడపగడపకీ మనిషిమనిషికీ, వీరతిలకం పెడతాను !...జై హింద్ !

(జగతా గంభీరంగా తుపాకీగురిపెట్టి బయటకు నడుస్తుంటే నేపథ్యంలో - ఉచ్చైశ్వరంతో వినిపిస్తుంటుంది.)

శ్లో|| జననీ జన్మభూమిశ్చ స్వర్గాదపి గరీయసీ

జననీ జన్మభూమిశ్చ స్వర్గాదపి గరీయసీ

